

## IV

(Informazzjoni)

INFORMAZZJONI MINN ISTITUZZJONIJET, KORPI, UFFIĊĊJI U AĠENZJI  
TAL-UNJONI EWROPEA

## IL-KUNSILL

**Konklużjonijiet tal-Kunsill dwar l-Investiment fl-edukazzjoni u t-taħriġ – reazzjoni għar-Revizjoni tal-Edukazzjoni: Ninvestu fil-hiliet għal eżiti soċjoekonomiċi aħjar u l-Istħarriġ Annwali dwar it-Tkabir tal-2013**

(2013/C 64/06)

IL-KUNSILL TAL-UNJONI EWROPEA,

FIL-KUNTEST TA':

1. L-Artikoli 165 u 166 tat-Trattat dwar il-Funzjonament tal-Unjoni Ewropea.
2. L-istrategġija Ewropa 2020, u b'mod partikolari l-Istħarriġ Annwali dwar it-Tkabir tal-2012 u tal-2013 u r-rakkomandazzjonijiet tal-2012 speċifiċi għall-pajjiżi.
3. Il-konklużjonijiet tal-Kunsill tat-12 ta' Mejju 2009 li jstabilixxu qafas strateġiku għall-kooperazzjoni Ewropea fl-edukazzjoni u t-taħriġ għall-perijodu sal-2020 ("ET2020")<sup>(1)</sup>, li l-għan primarju tiegħu huwa l-appoġġ għal aktar żvilupp tas-sistemi tal-edukazzjoni u t-taħriġ fl-Istati Membri bl-għan li jiġi żgurat is-sodisfazzjon personali, soċjali u professjonali taċ-ċittadini kollha, kif ukoll il-prospertà ekonomika sostenibbli u l-impjegabbiltà, filwaqt li jiġu promossi l-valuri demokratiċi, il-koeżjoni soċjali, il-kreattività u l-innovazzjoni, iċ-ċittadinanza attiva, u d-dialogu interkulturali.
4. Ir-Rapport Kongunt ta' Frar 2012 tal-Kunsill u l-Kummissjoni dwar l-implimentazzjoni tal-qafas strateġiku "ET2020"<sup>(2)</sup>, li stabbilixxa passi għall-mobilizzazzjoni tal-proċess "ET2020" f'appoġġ għall-oġġettivi ta' Ewropa 2020 dwar it-Tkabir u l-impjiegi, u identifika għadd ta' oqsma ta' prijorità għall-kooperazzjoni Ewropea fl-edukazzjoni u t-taħriġ għall-perijodu 2012-2014.
5. Kriżi ekonomika sostnuta ssottolinjata mill-aħħar previzjonijiet tal-Kummissjoni, li jipprevedu rkupru ekonomiku aktar bil-mod milli mistenni u qgħad massimu ta' kważi 11 % fl-2013<sup>(3)</sup>, b'livelli ta' 60 % ta' qgħad oghla għal haddiema b'hiliet limitati<sup>(4)</sup>.
6. Il-htieġa li titwaqqaf iż-żieda fil-qgħad taż-żgħażaġh fl-Ewropa, issa frata medja ta' kważi 23 % u b'żieda ta' aktar minn 50 % f'diversi Stati Membri<sup>(5)</sup>.
7. Evidenza dejjem tikber li l-provvista tal-hiliet mhix qed tilhaq il-htieġijiet tas-suq tax-xogħol, b'aktar minn żewġ miljuni postijiet tax-xogħol vakanti attwalment madwar l-Ewropa<sup>(6)</sup>.
8. Il-htieġa li jiġu stabbiliti l-pedamenti għal tkabir u kompetittività futuri f'kuntest ta' finanzi pubbliċi stretti permezz ta' investimenti aktar effiċjenti f'sistemi tal-edukazzjoni u t-taħriġ, u r-rendimenti soċjali u ekonomiċi innegabbli ta' dawn l-investimenti.
9. Il-konklużjonijiet tal-Kunsill tas-26 ta' Novembru 2012 dwar l-Edukazzjoni u t-taħriġ f'Ewropa 2020 – il-kontribut tal-edukazzjoni u t-taħriġ għall-irkupru ekonomiku, it-Tkabir u l-impjiegi<sup>(7)</sup>, li qablu li s-settur tal-edukazzjoni u t-taħriġ, inkluż il-livell ministerjali, għandu jkollu rwol aktar prominenti kemm fid-definizzjoni tal-approċċi u l-oġġettivi komuni relatati mal-edukazzjoni u t-taħriġ, kif ukoll fl-implimentazzjoni tal-aspetti tal-edukazzjoni u t-taħriġ tas-Semestru Ewropew ta' Ewropa 2020.

<sup>(1)</sup> ĠU C 119, 28.5.2009, p. 2.<sup>(2)</sup> ĠU C 70, 8.3.2012, p. 9.<sup>(3)</sup> Tbsir Ekonomiku tal-Harifa mill-Kummissjoni Ewropea (Novembru 2012).<sup>(4)</sup> Statistika tal-Eurostat dwar il-Qgħad (Novembru 2012).<sup>(5)</sup> "Inressqu ż-Żgħażaġh lejn l-Impjiegi" – COM(2012) 727 final, 5 ta' Diċembru 2012.<sup>(6)</sup> Monitoraġġ tal-Postijiet Vakanti fl-Ewropa, 7 ta' Diċembru 2012.<sup>(7)</sup> ĠU C 393, 19.12.2012, p. 5.

10. Il-konkluzjonijiet tal-Kunsill Ewropew tat-13 u l-14 ta' Diċembru 2012 <sup>(1)</sup>, li:

- appellaw lill-Kunsill, l-Istati Membri u l-Kummissjoni biex jiżguraw segwitu rapidu għall-komunikazzjoni tal-Kummissjoni dwar ir-*Reviżjoni tal-Edukazzjoni* <sup>(2)</sup>,
- laqgħu l-progress li sar lejn approċċ komprensiv tal-UE għall-impjiegi taż-żgħażaġh u appellaw lill-Kunsill biex jikkunsidra l-proposti tal-Pakkett għall-Impjiegi taż-Żgħażaġh,
- enfasizzaw l-importanza li jiġu segwiti politiki fiskali differenzjati, favorevoli għat-tkabbir u sodi u li l-htigijiet ta' investiment pubbliku produttivi jiġu bbilanċjati b'objettivi ta' dixxiplina fiskali.

11. L-istabbiliment, soġġett għal negozjati li għaddejjin dwar il-Qafas Finanzjarju Pluriennali 2014-2020, ta' rabta bejn l-għażla tal-prioritajiet tal-investiment u l-interventi għall-ipprogrammar futur tal-Fondi Strutturali 2014-2020 u l-isfidi ta' politika ssottolinjati fir-rakkomandazzjonijiet speċifiċi għall-pajjiżi u l-Programmi ta' Riforma Nazzjonali tal-Istati Membri.

JILQA':

1. Ir-rwol ċentrali assenjat lill-edukazzjoni u t-taħriġ bhala xprun fundamentali għat-tkabbir u l-kompetittività fl-Istharriġ Annwali dwar it-Tkabbir tal-2013, inkluża r-riferenza għar-rwol fundamentali tal-investimenti fil-kapital uman għat-trattament u l-prevenzjoni tal-qgħad u t-thejija ta' rkupru mogħni bl-impjiegi.
2. Il-pożizzjoni tal-Istharriġ Annwali dwar it-Tkabbir tal-2013 dwar il-konsolidazzjoni fiskali differenzjata, li tappella lill-Istati Membri biex jippreservaw il-potenzjal tat-tkabbir futur billi jagħtu priorità lil, u fejn possibbli, it-tishih tal-investimenti fl-edukazzjoni u t-taħriġ.
3. L-appell tal-Istharriġ Annwali dwar it-Tkabbir tal-2013 għar-riformi biex titjieb il-prestazzjoni tas-sistemi tal-edukazzjoni u tat-taħriġ u l-livelli ġenerali ta' hiliet, b'rabta eqreb tad-dinjiet tax-xogħol u tal-edukazzjoni, filwaqt li jiġi rikonoxxut li m'hemmx agenda "daqs wiehed jghodd għal kulhadd" u li xi riformi jistgħu jiehdu ammont ta' żmien sinifikanti biex ihallu l-effetti.
4. L-importanza li tingħata lill-hiliet, l-edukazzjoni, it-taħriġ u t-tagħlim tul il-hajja fit-titjib tal-impjegabbiltà u, b'mod partikolari, it-trattament u l-prevenzjoni tal-qgħad fost iż-żgħażaġh billi jiġu indirizzati l-kawżi fl-għeruq tiegħu, li hafna minnhom huma eżaminati fil-komunikazzjoni reċenti tal-20 ta' Novembru 2012 mill-Kummissjoni lill-Parlament Ewropew, lill-Kunsill, lill-Kumitat Ewropew Ekonomiku u

Soċjali u lill-Kumitat tar-Reġjuni – *Reviżjoni tal-Edukazzjoni: Ninvestu fil-hiliet għal eżiti soċjoekonomiċi aħjar.*

JISTIEDEN LILL-ISTATI MEMBRI, B'KONSIDERAZZJONI DEBITA Għall-PRINĊIPJU TAS-SUSSIDJARJETÀ, BIEX:

1. Jiżguraw li l-aspetti soċjali tal-edukazzjoni u t-taħriġ ikunu sostnuti u li jingħataw opportunitajiet ugwali ta' aċċess għal edukazzjoni ta' kwalità, sabiex is-sistemi tal-edukazzjoni u t-taħriġ ikunu jistgħu jkomplu jikkontribwixxu għat-trawwim ta' koeżjoni soċjali, żvilupp sostenibbli, ċittadinanza attiva u sodisfazzjon personali fis-soċjetajiet Ewropej.
2. Isahhu r-rwol tal-edukazzjoni u t-taħriġ fl-Istrategija Ewropa 2020, b'kont meħud tal-komunikazzjoni dwar ir-*Reviżjoni tal-Edukazzjoni* kif ukoll l-aspetti tal-edukazzjoni u t-taħriġ tal-Istharriġ Annwali dwar it-Tkabbir u r-rakkomandazzjonijiet speċifiċi għall-pajjiżi (CSRs), u filwaqt li jiffokaw – f'konformità mal-prioritajiet nazzjonali u dawk ta' "ET2020" u abbażi tar-riżorsi disponibbli – fuq l-oqsma li ġejjin:
  - (a) titjib tal-prestazzjoni tas-sistemi tal-edukazzjoni u t-taħriġ, u tal-livelli ġenerali tal-hiliet u l-kompetenza, pereżempju billi jorbtu d-dinja tax-xogħol u d-dinja tal-edukazzjoni b'mod aktar mill-qrib, u billi jiżguraw komunikazzjoni effettiva u shubiji b'sahhithom bejn l-oqsma ta' politika rilevanti, is-sottosetturi tal-edukazzjoni u t-taħriġ, is-shab soċjali, u l-livelli differenti ta' governanza;
  - (b) promozzjoni ta' eċċellenza fl-edukazzjoni vokazzjonali u t-taħriġ f'kooperazzjoni mas-shab soċjali, pereżempju billi jiġu żviluppanti sistemi tal-ETV b'assigurazzjoni ta' kwalità b'komponent qawwi ta' tagħlim ibbażat fuq ix-xogħol, billi jiġi kkunsidrat l-iżvilupp ta' kwalifiki postsekondarji u terzjarji b'ċiklu qasir, f'konformità mal-Qafas Ewropew tal-Kwalifiki (QEK) jew b'rabta mal-ewwel ċiklu fil-kuntast tal-Proċess ta' Bolonja, u b'iffokar fuq oqsma ta' tkabbir potenzjali jew oqsma b'nuqqasijiet ta' hiliet, u billi l-politiki tal-ETV jiġu allinjati ma' strateġiji nazzjonali, reġjonali jew lokali dwar l-iżvilupp ekonomiku;
  - (c) titjib tal-prestazzjoni ta' żgħażaġh friskju għoli ta' tluq bikri mill-iskola u b'hiliet bażiċi baxxi f'konformità mal-qafas stabbilit fir-Rakkomandazzjoni tal-Kunsill tal-2011 <sup>(3)</sup>, pereżempju permezz ta' identifikazzjoni bikrija ta' individwi li jiksbu riżultati baxxi f'hiliet bażiċi fil-fażijiet kollha tal-edukazzjoni, billi jiġi pprovdut appoġġ individwalizzat – filwaqt li jiġu vvalidati l-għarfien, il-hiliet u l-kompetenzi miksubin f'arranġamenti mhux formali u informali – u billi jiġu miġġielda l-kawżi tar-riżultati baxxi bl-għajnuna ta' edukazzjoni u kura ta' kwalità għolja u aċċessibbli fit-tfulija bikrija;
  - (d) tnaqqis tal-ghadd ta' adulti b'hiliet baxxi, pereżempju billi jżiedu l-inċentivi għat-taħriġ tal-adulti, billi tiġi pprovduta informazzjoni dwar aċċess għal servizzi ta' tagħlim tul il-hajja, bhal informazzjoni dwar il-validazzjoni ta'

<sup>(1)</sup> EUCO 205/12.

<sup>(2)</sup> 14871/12 + ADD 1-8.

<sup>(3)</sup> Rakkomandazzjoni tal-Kunsill dwar il-politiki biex jitnaqqas it-tluq bikri mill-iskejjel (ĠU C 191, 1.7.2011, p. 1).

taghlim mhux formali u informali <sup>(1)</sup> u gwida dwar il-karrieri, u billi jiġu offruti opportunitajiet ta' taghlim infasslin apposta ghal individwi li qed jitghallmu;

- (e) introduzzjoni ta' miżuri biex jiġu żviluppati hliet u kompetenzi trasversali kif deskritt fir-Rakkomandazzjoni tal-2006 dwar il-kompetenzi ewlenin ghat-taghlim tul il-hajja <sup>(2)</sup>, minn stadji bikrija tal-edukazzjoni sal-edukazzjoni gholja, bl-użu ta' approċċi pedagoġiċi innovattivi u ffokati fuq l-istudent;
- (f) revizzjoni u tishih tal-profil professjonali tal-professjoni tat-taghlim (inklużi l-ghalliema, il-mexxejja tal-iskejjel u l-edukaturi tal-ghalliema), f'kooperazzjoni mal-partijiet interessati rilevanti, pereżempju billi tiġi żgurata edukazzjoni inizjali effettiva ghall-ghalliema u billi jiġu pprovduti sistemi koerenti u b'rizorsi adegwati ghar-reklutaġġ, l-ghazla, l-edukazzjoni inizjali tal-ghalliema, appoġġ fil-bidu tal-karriera u żvilupp professjonali kontinwu bbażat fuq il-kompetenzi ghall-persunal tat-taghlim;
- (g) ottimizzazzjoni ta' taghlim appoġġat mill-ICT u aċċess ghal kwalità gholja ta' Riżorsi Edukattivi Miftuħin (OERs), pereżempju billi jiġu appoġġati t-taghlim ibbażat fuq l-ICT u l-prattika tal-valutazzjoni, tiġi promossa t-trasparenza tad-drittijiet u l-obbligi tal-utenti u l-produtturi ta' kontenut diġitalizzat, u billi jiġu appoġġati l-istituzzjonijiet tal-edukazzjoni u t-taħriġ meta jadottaw ghall-emergenza tal-OERs, b'mod partikolari fir-rigward tal-assigurazzjoni u l-monitoraġġ tal-kwalità;
- (h) prijorizzazzjoni, u fejn possibbli tishih, ta' investimenti fl-edukazzjoni u t-taħriġ filwaqt li ssir hidma ghat-titjib tal-effiċjenza ta' nfiq bhal dan u filwaqt li jiġu stimolati dibattiti nazzjonali dwar mekkaniżmi ta' finanzjament sostenibbli u bbilanċjati, bl-involviment ta' firxa wiesja ta' partijiet interessati.

JAQBEL LI:

Bil-hsieb li jkollhom rwol aktar prominenti fl-implimentazzjoni tas-Semestru Ewropew, il-laqgħa tar-rappreżentanti tal-Istati Membri fil-Kunsill Edukazzjoni, Żgħażaġħ, Kultura u Sport – u/jew fejn adatt, il-korpi preparatorji rilevanti – għandhom jikkunsidraw, bil-qbil tal-Istati Membri kkonċernati, il-progress li sar mill-Istati Membri fir-reazzjoni tagħhom għall-isfidi identifikati fir-rakkomandazzjonijiet speċifiċi għall-pajjiżi (CSRs) fil-qasam tal-edukazzjoni u t-taħriġ <sup>(3)</sup>. Barra minn hekk, u f'konformità mal-“pjan direzzjonali” għas-Semestru Ewropew imhejji mill-Presidenza, Kumitati rilevanti bhall-Kumitat tal-Impjiegi

(EMCO) jistgħu jiġu appoġġati kif adatt mill-Kumitat tal-Edukazzjoni fir-rigward tal-eżami tal-abbozz ta' CSRs fil-qasam tal-edukazzjoni u t-taħriġ.

JINNOTA L-INTENZJONI TAL-KUMMISSJONI LI:

1. Filwaqt li tirrispetta l-prinċipju tas-sussidjarjetà u r-responsabbiltà nazzjonali għall-edukazzjoni u t-taħriġ, kif ukoll l-awtonomija istituzzjonali tal-fornituri tal-edukazzjoni, tappoġġa lill-Istati Membri fl-isforzi tagħhom biex itejbu s-sistemi tagħhom tal-edukazzjoni u t-taħriġ, billi tagħmel użu shih mill-programmi u l-fondi tal-UE fil-qasam tal-edukazzjoni u t-taħriġ, u permezz ta' bażi ta' evidenza mtejba, analiżi dettaljata tal-ispejjeż vis-a-vis il-benefiċċji u aktar trasparenza, inkluż billi:
  - (a) ittejjeb il-kompetenza esperta tagħha speċifika għall-pajjiżi, il-kompetenza tagħha li tappoġġa lill-pajjiżi u l-kapaċità analitika tagħha;
  - (b) ikollha kuntatti strutturati mal-Istati Membri, inklużi laqgħat bilaterali f'mument ewlenin fil-fażi preparatorja li twassal għall-adozzjoni mill-Kummissjoni tal-abbozz ta' CSRs;
  - (c) tiżgura koordinazzjoni aktar b'saħħitha tal-attivitajiet imwettqin mill-gruppi ta' hidma dwar il-MMK <sup>(4)</sup> stabbliti taħt il-qafas “ET2020” u li t-tali gruppi kollha jiffokaw fuq l-isfidi ta' politika ewlenin identifikati permezz tal-proċessi ta' “ET 2020”, Ewropa 2020 u s-Semestru Ewropew;
  - (d) teżamina l-vijabbiltà tal-appoġġ għall-Istati Membri, meta tintalab, billi tistieden esperti għal diskussjoni fil-fond ta' kwistjonijiet speċifiċi f'pajjiżhom, bl-użu ta' strumenti finanzjarji rilevanti, inkluż billi tappoġġa l-partecipazzjoni ta' esperti magħrufin internazzjonalment;
  - (e) f'kooperazzjoni mal-Istati Membri, teżamina l-feedback dwar l-operazzjoni tal-ewwel iterazzjoni tal-Monitoraġġ ġdid tal-Edukazzjoni u t-Taħriġ u tal-Forum tal-Edukazzjoni u t-Taħriġ, u tagħmel proposti biex jiġi żgurat valur miżjud mill-applikazzjoni ta' dawn l-ghodod ġodda fis-Semestru Ewropew;
  - (f) f'kooperazzjoni mal-Istati Membri, tikkunsidra hidma metodoloġika ulterjuri fir-rigward tal-ġbir ta' data rilevanti sabiex tiġi appoġġata l-proposta li saret <sup>(5)</sup> għal punt ta' riferiment possibbli li għandu jiġi adottat mill-Kunsill fil-qasam tal-kompetenzi tal-lingwa.
2. Tappoġġa inizjattivi – bhall-Alleanza proposta fil-livell tal-UE għall-Apprendistati – bl-ghan li jittejjeb it-tagħlim ibbażat fuq ix-xogħol u jiġu involuti shubijji sodi bejn l-edukazzjoni

<sup>(1)</sup> F'konformità mar-Rakkomandazzjoni tal-Kunsill tal-20 ta' Diċembru 2012 dwar il-validazzjoni tat-tagħlim mhux formali u informali (GU C 398, 22.12.2012, p. 1).

<sup>(2)</sup> Rakkomandazzjoni tal-Parlament Ewropew u tal-Kunsill tat-18 ta' Diċembru 2006 dwar il-kompetenzi ewlenin ghat-tagħlim tul il-hajja (GU L 394, 30.12.2006, p. 10).

<sup>(3)</sup> Riżerva DE dwar it-tieni nofs ta' din is-sentenza (minn “– għandhom jikkunsidraw ...”).

<sup>(4)</sup> Metodu Miftuħ ta' Koordinazzjoni.

<sup>(5)</sup> Ara d-dokument 14871/12 ADD 2, p. 3.

u l-impjiegi, b'mod partikolari shab soċjali, negozji u forniture tal-EVT, f'konformità mal-Proċess ta' Kopenhagen.

3. Tesplora ma' shab soċjali fil-livell tal-UE għażliet għaż-żieda tal-livell u l-kwalità tal-edukazzjoni u t-taħriġ mogħtija lill-adulti bil-hsieb li l-forza tax-xogħol tingħata taħriġ mill-ġdid u mtejjeb.
4. F'kooperazzjoni mill-qrib mal-Istati Membri u partijiet interessati rilevanti, tivvaluta l-impatt tal-holqien potenzjali ta' Zona Ewropea għall-Hiliet u l-Kwalifiki biex tiġi promossa konverġenza aktar b'saħħitha bejn għodod differenti tal-UE u nazzjonali għat-trasparenza u r-rikonoxximent, sabiex jiġi żgurat li l-kompetenzi u l-kwalifiki jkunu jistgħu jiġu rikonoxxuti faċilment transkonfinalment.
5. F'koordinazzjoni ma' kwalunkwe inizjattiva mill-Istati Membri f'dan il-qasam, tniedi inizjattiva ġdida dwar "il-Ftuh tal-Edukazzjoni", filwaqt li tanalizza l-impatt tal-ghoti ta' appoġġ tal-UE biex iżid l-aċċess u l-użu ta' Riżorsi Edukattivi Miftuħin u ICT b'assigurazzjoni ta' kwalità.
6. Tintroduci azzjonijiet li jippromwovu l-edukazzjoni intraprenditorjali, b'mod partikolari gwida politika, u qafas li jinkoraggja l-edukazzjoni intraprenditorjali fil-livell istituzzjonali.
7. Tanalizza l-effiċjenza tal-infiq pubbliku fuq l-edukazzjoni u t-taħriġ u tagħti bidu għal dibattitu fil-livell tal-UE ma' partijiet interessati rilevanti dwar il-benefiċċji ta' investimenti fis-setturi differenti tal-edukazzjoni u t-taħriġ.

#### JISTIEDEN LILL-ISTATI MEMBRI U LILL-KUMMISSJONI BIEX:

1. Jistabbilixxu rabta eqreb bejn l-isfidi prinċipali strateġiċi tal-politika identifikati permezz tas-Semestru Ewropew u l-attivitajiet tal-MMK, u jiżviluppaw, meta jintalbu, dimensjoni speċifika għall-pajjiż biex Stati Membri individwali jew gruppi tagħhom jiġu assistiti fis-segwiment ta' rakkomandazzjonijiet speċifiċi għall-pajjiżi (CSRs).
2. Jużaw bis-shiħ il-potenzjal tal-kooperazzjoni u t-tagħlim bejn il-pari kif stabbilit fil-MMK permezz ta' metodi ta' hidma mtejjba inkluż, kif adatt:

- (a) Komplementarjetà aktar b'saħħitha tal-attivitajiet u evitar ta' duplikazzjoni billi tiġi sfruttata b'mod aħjar il-preżenza li l-Istati Membri tal-UE għandhom f'organizzazzjonijiet internazzjonali ohra, bħall-OECD<sup>(1)</sup>, il-UNESCO u l-Kunsill tal-Ewropa;
  - (b) Strutturi u proċeduri li jżidu l-effiċjenza, l-effettività u s-sjieda tal-Istati Membri fil-proċess tal-MMK, pereżempju fil-livelli ta' Diretturi Ġenerali u ta' esperti ewlenin li jfasslu l-politika;
  - (c) Proċess ta' rieżami bejn il-pari volontarju u strutturat li jiffoka fuq l-implimentazzjoni tar-rakkomandazzjonijiet speċifiċi għall-pajjiżi u jibni fuq l-esperjenza miksuba fir-rieżami pilota ta' bejn il-pari ta' Settembru 2012;
  - (d) Feedback regolari mill-gruppi ta' hidma kollha lill-Kumitat tal-Edukazzjoni u/jew gruppi rilevanti ohra u l-preżentazzjoni tas-sejbiet prinċipali tal-politika tagħhom lill-Kunsill fil-forma ta' mudell standard;
  - (e) Komunikazzjoni regolari bejn il-Kumitat tal-Edukazzjoni, b'mod partikolari, u l-gruppi ta' hidma tematiċi kollha sabiex jiġi żgurat li l-gruppi ta' hidma jiġu informati bis-shiħ dwar il-kuntest li fih huma qed joperaw u dwar kwalunkwe żvilupp li jkun għaddej rilevanti għall-kompetenzi tagħhom;
  - (f) Mandati ċari u proċeduri operattivi standard (jiġifieri termini ta' referenza, riżultati, rekwiżiti ta' shubija u klawżoli sunset) għall-gruppi ta' hidma tematiċi kollha, inkluż billi jiġi żgurat l-isfruttament tal-potenzjal tal-ICT permezz, pereżempju, tat-tweqqif ta' laqgħat virtwali;
  - (g) Arranġamenti strutturati ta' disseminazzjoni li jinkludu dimensjoni kemm tal-UE kif ukoll tal-Istati Membri, li għandhom jiġu stabbiliti qabel il-pubblikazzjoni tar-riżultati tal-gruppi ta' hidma, inklużi pubblikazzjoni multi-lingwi tal-verżjonijiet fil-qosor tal-kontributi tal-gruppi ta' hidma.
3. Jistimulaw proċess kostruttiv ta' segwiment tar-rakkomandazzjonijiet speċifiċi għall-pajjiżi permezz ta' kondiviżjoni, mal-kumitati ta' politika rilevanti (jiġifieri il-Kumitat tal-Politika Ekonomika u l-Kumitat tal-Impjiegi) u fuq bażi regolari, ir-riżultati tal-mekkanizmi ta' kooperazzjoni tal-MMK imsemmija qabel.

<sup>(1)</sup> Id-dritt għall-partecipazzjoni tal-Istati Membri kollha fil-hidma ta' din l-organizzazzjoni għandu jkun żgurat.